

மல்கலைவுற் ரீசர்வ்

Milk White News



தபாற்பேட்டி இல. 77

யாழ்ப்பாணம்.

தொலைபேசி: 7233

கெள்வ ஆசிரியர்: திரு: க. சி. குலரத்தினம்



ஆவணி 1978



இதழ் - 32




முகம், எங்கெங்குந் திருவிழி, எங்கெங்குந் திருச்செவி, எங்கெங்குந் திருவடி என்று பாடினவர். அவர் எம்மை நோக்கி, “நல்லூரைக் கும்பிட்டு நீ பாடு. அதனாலே நாட்டிலுள்ள பினிகள் ஓடும்” என்று கூறியவர் நல்லூரிலேதான் தமக்கு ஞானம் வந்தது என்கிறுர்.

ஆசாலைக் கண்டேன் அருந்தவர்வாழ் நல்லூரிற் போ தனவெல்லாம் பேசினேன் — கூசாமல் நின்றேன்நீ யாரடா வென்றே அதட்டினுன் அன்றேயான் பெற்றேன் அருள்.

(தொடர்ச்சி 11 ஆம் பக்கம்)

நல்லூரும் நாமும்

உள்ளுக்குள் சிறந்தது நல்லூர். உலகத் தில் ஒரே ஒரு நல்லூர். நல்லூரான் இருக்கும்போது நமக்குப் பயம் இல்லை என்று யோகசுவாமிகள் அருளியுள்ளார்கள். தேரடியில் நின்று தரிசித்தால் போதும் என்று சிந்தை குளிரச் சொன்னவர் அவர். நல்லூரான் கிருபை வேண்டும், நாம் எந்நாளும் பாடவேண்டும், வேறேன்ன வேண்டும் என்று சுவாமிகள் பாடியுள்ளார். முருகன் வேலைத்தூக்கி விளையாடுந் தெய்வம். அவருக்கு எங்கெங்கும் திரு



தட்சிணைமுர்த்தி தத்துவமும் தோத்திரமும் என்ற நால்களை வண்ணை வைத்திஸ்வரன் கோபிலில் பூசையில் வைத்தபின் அவற்றைத் தொழில்திபர் வந்தவர்க்கெல்லாம் வழங்குகிறார்.

வ
சிவமயம்



திருநாவுக்கரசநாயனுர் தேவாரம்

திருவாலங்காடு — திருநேரிசை

திருச்சிற்றம்பலம்

வெள்ளநீர்ச் சடையர்போலும்

விரும்புவார்க் கெளியர்போலும்

உள்ளுளே யுருகினின்றங்

குகப்பவர்க் கன்பர்போலும்

கன்ஸமே விணைகளைல்லாங்

கரிமுத் திடுவர்போலும்

அன்ஸலம் பழனமேய

வாலங்காட் டடிகளாரே.

கங்கைப்பெருக்கமாய நீரை அடக்கிய சடையினை உடையவரும், நங்சினூர்க்கெளியவராயுள்ளவரும், உள்ளத் திலே மெய்யன்போடு கசிந்து பாசத்தை நீக்கி நினைந்து திற்பவருக்கு அன்பாயிருப்பவரும், எதிர்விணைகளின்றி பழுவினைகளை அநுபவிப்பவர்களுக்கு எல்லாவினைகளையும் தீர்த்தருளுபவரும். சேறுபொருந்திய வயல்கள் நிரம்பிய பழனி என்னும் பழையநாரில் எழுந்தருளியவரும் யாவரென்றால் திருவாலங்காட்டு இறைவனேயாம்.

திருவாலங்காடு

அப்பன் இருந்திடும் ஆலங்காடு என்று காரைக்காலம்மையார் அன்பொழுகப் பாடித்துதித்த ஆலங்காட்டு ஜயைனத் திருநாவுக்கரசநாயனுர் பாடித்துதித்துள்ள அருமை பெரிது. ஆலங்காட்டிறைவன் செந்தழல் உருவன், ஸினிவிடையன், வெந்தநீறு அணிந்தமேனியன், தென்றல் உலாவும் சோலையுள்ள பழனத்தில் எழுந்தருளிய பரமன், வேண்டுவார் வேண்டுவைவற்றை வரையாது கொடுத்தருஞம் வள்ளல், முடிவில்லாத பெருமையன், நோக்கினாற் காமவேளை ஏரித்தவன், முப்புரங்களை சிரிப்பிலை ஏரித்தவன், பண்ணேடுமைந்த முழவொலிக்க ஆடுபவன், எம்மையும் ஆட்கொண்டருளுபவன், கொல்லுந்தன்மைவாய்ந்த ஆலகால விடத்தை உண்டவன், பற்றைகள் குழ்ந்த சுடலையின் நீறணிபவன், பாகத்திலே அம்மையைக் கொண்டவன் - பாகத்தைப் பெண்ணுக்குக் கொடுத்தவன், கங்கையைச் சடையில் கரந்தவன், அருச்சனாணேடு போரிசெய்து அவன் பக்தியைக் கண்டவன், மால் கொண்ட அம்புகளால் தவஞ்செய்வாரின் அன்பினை அறிபவன், அம்புருத்தூணி யோடு அம்புக்கூட்டடையும் கொடுப்பவன், பாவம் போக்கும் பரிசுத்தமுடைய பழனமென்னும் தீர்த்தத்தை மேவினவன், இறந்த பிரம்ம விஷ்ணுக்களின் சாம்பலைப் பூசியவன், பாம்புகளை அணிந்தவன், தாமரைபோலும் திருவடிக

ரூடையவன், இயமை உதைத்தருளியவன், நம்பிக்கைக் குரியவன், பிறவியைத்தீர்ப்பவன், சாமவேதம் பாடுபவன், காளி நான் ஆடுபவன், மலையெடுத்த புத்திகெட்ட இராவணைனை அடக்கி அருள்செய்தவன், பக்தருக்கு அருள்பாலித்தருளுபவன், எம்மையும் ஆண்டருள்புரிபவன் ஆலங்காட்டினன்.



ஹிப்பறிதல்

பிறர் எண்ணத்தை அவர் கூறுமுன்னமே குறிப்பால் அறிதல்

அடுத்தது காட்டும் பளிங்குபோல் நெஞ்சம் கருத்தது காட்டும் முகம்.

தனக்கு முன்வைத்த பொருளின் வடிவத்தை நன்கு காட்டும் கண்ணுடிபோல, நெஞ்சில் மிகுந்த குணத்தை முகமானது காட்டும்.

Diving One's Mind

As the Crystal shows what is near, so does the face mirror what lies prominently in the mind.

ஆகஸ்ட் மாத நிகழ்ச்சிகள்

- | | |
|-------------|--|
| 1 செவ்வாய் | — பிரதோஷ விரதம் |
| 2 புதன் | — மாவிட்டபுரம் தேர் |
| 3 வியாழன் | — ஆடி அமாவாசை விரதம் |
| 6 ஞாயிறு | — ஆடிப்பூரம்
முஸ்லீம்கள் றம்ஹான் நோன்பு
[ஆரம்பம்] |
| 9 புதன் | — நல்லூர் கொடியேற்றம் |
| 10 வியாழன் | — சுந்தரமூர்த்திநாயனுர் குருபூசை
பொன்னைலை கொடியேற்றம் |
| 15 செவ்வாய் | — ஏகாதசி விரதம் |
| 16 புதன் | — பிரதோஷ விரதம் |
| 18 வெள்ளி | — பூரணை விரதம்
நல்லூர் மஞ்சம் |
| 20 ஞாயிறு | — முன்னீஸ்வரம் கொடி |
| 25 வெள்ளி | — கார்த்திகை விரதம் |
| 27 ஞாயிறு | — கைலாயவாகனத் திருவிழா |
| 29 செவ்வாய் | — ஏகாதசி விரதம் |
| 30 புதன் | — நல்லூர் தண்டாயுதபாணி உற்சவம் |
| 31 வியாழன் | ... பிரதோஷம், சப்பரத்திருவிழா |

ஆர்வத்தின்மேல் ஆர்வம்

ஐயாயிரம் மாணவ மாணவிகள் கைவப்பெரியார் புலோவியூர்ச் சு. சிவபாதசுந்தரனார் அவர்களைப்பற்றி எழுதவும் பேசவும் தயாராகிக் கொண்டார்கள். பதினான்கு கல்வி வட்டாரங்களைச்சேர்ந்த ஐம்பத்தேழு பாடசாலை களின் ஆசிரியர்கள் கைவப்பெரியாரைப்பற்றிப் பின்னை கணுக்குப் போதிக்கக் கூடியதாக மில்க்கவற் தொழிலிடிபர் தமது மில்க்கவற் செய்தியிலும், தனி நூலிலும் பெரியாரின் வரலாற்றை வெளியிட்டிருந்தார்.

பெரியாரின் நூற்றுண்டு விழாவும் அவரின் இருபத்தைந்தாவது சிராத்த தினமும் இம்முறை நாடெந்தும் கொண்டாடப்படுகின்றன. பெரியார் அதிபராயிருந்து உருவாக்கிய களிபும் விக்ரோாற்யாக் கல்லூரி; பெரியார் தலைவராயிருந்து புனருத்தாரணஞ்செய்த திருக்கேதீஸ்வரம், அவர் தமது ஆத்மீக சடேற்றற்றத்துக்காக ஒதுங்கி வாழ்ந்த கந்தவலம் ஆகிய இடங்களில் விசேட விழாக்கள் நடை பெறுகின்றன.

பெரியாரின் பழையமாணவர்கள் மலேசியா, சிங்கப்பூர் முதலிய இடங்களில் பெரும் பதவியில் இருக்கின்றார்கள். அவர்கள் சங்கமொன்றின் மூலமாகப் பத்தாயிரம் ரூபா அனுப்புவதாக வாக்குப்பண்ணியிருக்கிறார்கள். வேறொருவர் தனிப்பட்ட பற்றுக்காரணமாக இரண்டாயிரம் ரூபா அனுப்பவுள்ளார். மலேசியா மாணவர்கள் பெரியாரின் “இந்து சமயத்தில் கைவம்” என்னும் ஆங்கிலப் பெருந்துலை மறுபதிப்புச் செய்துள்ளார்கள். அது முதலில் லண்டனில் அவன் அன் அன்வின் நிறுவனத்தாரால் பிரசரிக்கப்பெற்றது.

பாடசாலை மாணவியர் சிலர், கைவப்பெரியார் பிறந்திலரே என்னும் தலைப்பில் மெய்ப்பாட்டுடன் பேசும் போது, கேட்டுக்கொண்டிருப்போர் தம்மையறியாமல் கண்ணீர் வடிக்கிறார்கள். சின்னஞ்சு சிறுவர் பலர் பெரியாரின் வாழ்க்கையும் தொண்டும் சம்பந்தமாக நூறு கேள்விகளுக்கு விடைகூறுத்தக்கவர்களாகப் பயிற்சி பெற்றிருக்கிறார்கள்.

பாடசாலைகளுக்கிடையிலான பேச்சுப்போட்டி எழுத்துப் போட்டி ஆதியனவுக்கு ஏறக்குறைய மூவாயிரத்து ஐந்தாறு ரூபா செலவாகும் என்று பொறுப்பாளராகக் கடமையாற்றும் அருளேதுயக் கல்லூரி அதிபர் திரு. V. கிவுப்பிரமணியம் அவர்கள் கூறினார்கள். பணத்துக்கு என்ன செய்யாம் என்று காரிய நிர்வாக சபையினர் யோசித்தபோது கடைசி வாங்கிலமர்ந்திருந்த ஒரு வர்தலைக்கு ஒரு காசித்ததுண்டை அனுப்பினார். அதின் “ஐயா அத்தொகை முழுவதையும் நான் தருகிறேன்” என்று அவர் எழுதியிருந்தார். மிகவும் அடக்கமாக இருந்த அவர் புதநாநாற்றுக் காலத்து நள்ளியை நினைவு படுத்தினார்.

நள்ளியின் அடக்கம்

நள்ளி என்னும் அரசன் வேட்டையாடக் காட்டுக்குப் போயிருந்தான். அங்கே ஓய்வெடுத்திருந்த இடத்திருகால் சென்ற புலவர் ஒருவர் கை நீட்டினார். உடனே நள்ளி, “காடு நாடாயினேஷன். இப்போதைக்கு இதை வைத்துக்

கொள்ளுங்கள்” என்று கூறித் தன் முத்து மாலையைக் கழுற்றி ஈந்தான். “உள்ள பெயரென்ன? உன் நாடு எது?” என்று புலவர் கேட்டார். நள்ளி மென்னமாக இருந்தான். புலவர் அவனுடைய அடக்கத்தைக்கண்டு வியந்து, “யார்ரோவெனப் பேருஞ் சொல்லான், எந்தொடோவென நாடுஞ்சொல்லான்” எனத்தொடங்கும் பாடலைப் பாடி மகிழ்ந்தார்.

நள்ளியன் அடக்கம் உள்ள இவர் யாவர் என்று அறிய ஆவல். அருகிலிருந்தவரை வினவினேஷன் தெரியாது என்றார்கள். இனி என்ன செய்யலாம் என்று அவருடன் கூடவந்திருந்த குழந்தை ஒருத்தியை நாடினேம். அம்மா இவர் யார்? அவர்தான் துன்னலையைச் சேர்ந்த அருண சலம் சோமசுந்தரம், அவர் பட்டயம்பெற்ற கணக்காளர்.

இதற்குள் காரியநிர்வாகசபையினர் மலர் வெளியீட்டைப்பற்றிப் பேசினார்கள். அப்பெப்பா காகிதம் அறுபது சதவீதம் விலையுயர்ந்துவிட்டது. மலர் அடிப்பதற்குப் பத்தாயிரத்துக்கு மேல் செலவாகும் என்ன செய்யலாம்? எங்கே போகலாம் என்று எல்லோரும் திரு. குமாரசுவாமி என்பவரைப் பார்க்கிறார்கள். ஐயா நீங்கள் ஏதாவது பேசுக்கள். நான் என்னத்தைப் பேசுவது? மலர்க்கெலவில் ஒரு பகுதியை நான் பொறுத்துக்கொள்ளுகிறேன் என்றார் அவர். அவர் யார்? பொன்னுச் சொரியும் என்று பாலப் பருவத்தில் பாட்டுப் பாடு ஞாரே சின்னத்தம்பிப் புலவர் அந்தப் புலவரின் வழிவந்த குமாரசுவாமி சண்டிலிப்பாய் ஊரி னர். தாம் கொடுக்கவிருப்பது இரகசியமாயிருக்கட்டும் என்றார்.

கைவப்பெரியாருக்குச் சிலையோ சிமெந்துருண்டையோ வேண்டாம். அவரின் நால்களை ஆயிரமாயிரமாக அச்சிட்டு எல்லோரும் அறியவைத்தால் போதும். திருவாக்கமணிகளை ஒருக்காற் படித்துப் பாருங்கள். கைவக்கிரியை விளக்கித்தைப் புரட்டிப்பாருங்கள்.


(தொடர்ச்சி 10ஆம் பக்கம்)

கீரையோ கீரை

தமிழர் கண்ட கீரைகளின் தொகை எண்ணிலடங்கா. பிரதேசங்கள் தோறும் பரவலாக உண்டாகிப் பெரும் பயன் தரும் உயிரிச்சத்துள்ள கீரை வெகுவாக விலையுயருகிறது. எனவே நாகரிகமடைந்தவர் வீட்டு வளவுகளில் விளையாட்டாக உடன் பயன் தரும் கீரைவகைகளை உற்பத்தி செய்து பயன்பெறலாகும்.

கீரைகளில் முருங்கை அகத்தி முதலியன் பெரிதாய் வளருவன. ஏனையை செடியாகவும் குற்றுச் செடியாகவும் உண்டாவன. மணித்தக்காளி, பொன்னாங்காளி, காட்டுச் சிறுகீரை, மூலங்கிரை, சுண்டைக்கிரை, தோட்டச்சிறுகீரை, குப்பைக்கிரை, புங்கங்கிரை, முளைக்கிரை கூழைத் தண்டுக்கிரை மின்னைக்கிரை, தொய்யிறக்கிரை, அரைக்கிரை, சாமைக்கிரை, மூல்லைக்கிரை, முக்கறுத்தான்கிரை, வள்ளைக்கிரை, கன்னங்கிரை புளியாரைக்கிரை, பருப்புக்கிரை, பச்சைக்கிரை, பூதிக்கிரை, சுக்கான்கிரை, வெந்தயக்கிரை, காரைக்கிரை, தும்பைக்கிரை, குறிஞ்சிக்கிரை, மணவிக்கிரை, அம்மாம்பச்சரிசிக்கிரை என்பனவும் பிறவுமாக எத்தனையோ கீரயினங்கள் உள்ளன.

ஆயிரம் பிறை கண்டவர்



பொன்னுவெளி முன்னால் உடையார் உயர்திரு. கு. அருளம்பலம் அவர்களுக்கு எண்பதாண்டுகளாகியும் இன்னும் இளமையோடிருக்கிறார். முன்னர் சுந்தரமூர்த்தி நாயனுக்குக் குண்டையூர்க் கிழார் நெல் கொடுத்த தன்மையில் சென்ற நூற்றுண்டில் ஆறுமுகநாவலர் அவர்களுக்குப் பொன்னுவெளியில் உடையாராக இருந்த பழைய உடையார் அருளம்பலம் அவர்கள் நெல்லும் நெய்யும் தேனும் நிறையக் கொடுத்து மாணவராய் ஒழுகி வரு. அவர் வழியில் வந்த இந்த உடையார் ஓய்வுபெற்ற பின் ஆறுமுகநாவலர்கள் தேன்பொந்து என்று கூறிய திருக்கேதிச்சரத்தை அடைந்து அங்கே வடக்கு வீதியில் திருமடம் அமைத்து வந்தவர்க்கெல்லாம் வயிரு உண்ண வும் பருசவும் உதவி வருகிறார்.

இன்னும் திருமுறைகளில் உள்ள ஈடுபாடு காரணமாகக் காகிதப் புத்தகங்கள் பூசைக்குத்தா எனக்கண்டு, திருமுறைகளை எட்டில் எழுதிப் பூசையில் வைப்பதற்கு உபகரித்துள்ளார்கள். இவர் எழுத்தாணி கொண்டு நாளாந்தம் நாற்பது பாடங்கள் வரை எழுதிய திறமை திருக்கேதிஸ்வரப் பெருமானது திருவருட்டுணையேயன்றி வேறில்லை.

பூசைக்குரிய ஏடுகள் யாவும் வடமாநிலத்தில் குடா நாடு செய்த புண்ணிய விசேடத்தால், நகுவேஸ்வரத்திலிருந்து சாந்தித்தம் ஏற்றப்பெற்று ஊர்வலமாக எடுத்துச் செல்லப்பெற்று, ஆறுமுகநாவலரை கைவாப்பிரகாச வித்தியாசாலையில் விழாப் பொலிவுகண்டு, அப்பால் தையல் நாயகி சமேத வைத்திஸ்வரப் பெருமானை வலஞ் செய்து பெருவிழாப் பொலிவைக்கண்டது.

வைத்திஸ்வரப் பெருமான் ஆலய முன் மண்டபத்தில் நாவலர் பெருமான் கைவாப்பிரகாசங்கள் செய்த இடத்திலே உடையார் அவர்களைக் கொரவித்த மில்க்கவைற் தொழில்திபர், அவருக்குப் பொன்னுடை போர்த்தி மாலையனிந்து சிறப்புச் செய்ததோடு, கலாநிதி பண்டிதமணி அவர்கள்

எழுதியுதவிய பிரார்த்தனைப் பத்திரத்தை வெள்ளிப் பேழையில் வைத்து வழங்கினார். அங்கே வந்திருந்தார் சார்பில் அறிஞர் பலர் உடையார் அவர்களைப் பாராட்டிப் பேசினார்கள்.

அப்பால் அடுத்தநாள் திருமுறை ஏடுகள் நல்லை ஞான சம்பந்தர் ஆதீனத்தில் உபசரிக்கப்பெற்று, நல்லூர்க் கந்த சுவாமி கோயிலை வலம்வந்து நாயன்மார்கட்டு இராசராசேஸ்வரி அம்பாள் ஆலயத்தை அடைந்தன. அங்கே திருக்கேதிஸ்வரப் பாதயாத்திரைத் தொண்டர்களை நாயன்மார்கட்டுச் சைவசமய விருத்திக் கங்கத்தார் வரவேற்று சிற்றுண்டி தேநீர் கொடுத்து உபசரித்து வழியனுப்பினர்.

ஊர்வலமாகச் சென்ற பாதயாத்திரிகள் தனங்களைப்படிக் கூடாகக் கேரதிவைத் தாண்டிப் பூங்களில் வழியாக முழங்காவிற் பிள்ளையார் கோவிலை வணங்கி, அப்பால் பாப்பாமோட்டையில் அன்னம்பாவிக்கும் அடியார் திரு. V. பொன்னுத்துரை அவர்கள் இல்லத்தில் தங்கி இராசராசேஸ்வரி அம்பிகை கோயிலை வணங்கித் திருக்கேதிஸ்வரத்தை அடைந்தனர். முன்னர் திருமுறைகளைப் பிரதி செய்தருளிய கண்நாத நாயனார் வழியில் உடையார் அவர்கள் இந்நாளில் செய்த திருத்தொண்டைப் போற்றுவோமாக. அவர் திருமுறைத் தொண்டர் திருமுறைக் காவனரைப் பட்டங்கள் பெற்றுப் புகழிட்டியுள்ளார்.

அருள் விருந்து

ஆதாரம்: தர்மசக்கரம்

1. ஒவ்வொரு கணப்பொழுதும் கடவுட் கொடை.
2. விதைத்தது எதுவோ அதுவே வினைவாகிறது.
3. பணத்தைப் பயன் படுத்துபவன் அதற்கு அடிமையல்லன்.
4. தூய எண்ணம் விரைவிற் செயற்படுகிறது.
5. சான்ஜேரின் சொல் வாழ்வுக்கு அருமசுந்து.
6. இறைவனிடம் சுருளியாயிருப்பவன் உலகுக்குரியவன்.
7. தொண்டு செய்பவனுக்குத் தெய்விகம் சுரக்கிறது.
8. இறைவன் அருள் ஆற்று நீர் போன்றது.
9. தூயவாழ்வுக்கு நிகரான குறிக்கோள் இல்லை.
10. பரத்தில் ஒன்றுபட்டால் தளரவு உண்டாகாது.

கோபோநிஷத்தம்

சர்வத்தைத் தேர் எனவும், சௌத்மணை அதில் ஊர்ந்து செல்பவன் எனவும் அறிக். புத்தியைத் தேர் ஒட்டுபவன் என்றும், மனத்தைப் பிடி கயிறு என்றும் அறிக். இந்திரியங்களைக் குதிரைகள் என்றும், இந்திரியார்த்தங்களை அவற்றின் பாதைகள் என்றும் கூறுவார். சரீரம், இந்திரியங்கள், மனது ஆகியவத்ரேரூபொருந்தியுள்ள ஆத்மணை போக்தா என்பர். போக்தா அனுபவிக்கிற சௌத்மன்.

கு
ரி
ய
ந
ம
ஸ்
கா
ர
ம்



ஞந்ரெடுர்:

சாமவேதம் குரியனைப் பின்வருமாறு போற்றுகிறது.
“ஆதித்யனே, நோயை நீக்குவாயாக. இன்னல் புரியும் பகைவரை ஒட்டுவாயாக. கெடுமிதியடையவனை அழிப்பா யாக. எம்மைத் திவிணையினின்றும் நீக்குவாயாக.”

குரியனே! நீ நோய்களைப் போக்குபவன் எல்லா ஓளியுலகங்களையும் ஓளிரச்செய்து எழில் கணிந்த பொருள்களை விளக்கம் அடையச் செய்கின்றூய் அமரரும் ஞானியரும் மக்களும் எங்கும் பரவும் சோதியைக் காணும்வன்னைம் நீ உதயமாகின்றூய்.

குரியனே! நீ உன் ஆற்றலால் எங்கள் வாழ்நாளை இன்பமுடையதாக்கி, உயிர்களை ஓளிரச் செய்து, வானத் தையும் உலகத்தையும் அடைகின்றூய்.

நீதான் மூவுலகங்களுக்கும் பதி. நீதான் நீருக்கும் செடி. கொடிகளுக்கும் காவலன் நீயே எல்லாப் பிராணிகளுக்கும் இறைவன்.

நீ எல்லா உலகங்களையும் சோதிமயமாக்குகின்றூய். நீ சோதிகளிற் சிறந்த சோதி. உத்தமன் உலகை வெல்பவன். செல்வம் எய்துபவன். பெரியவன். உலகம் முழுதும் ஓளிர்பவன்.

மகானு குரியன் காட்சிக்குப் பரந்தவனாக இருந்து, அழிவற்ற வெற்றியையும் தேசாகிய பலத்தையும் விரிக்கின்றூன்.

அதர்வவேதம் குரியனை வணங்கி, “எங்கள் தொழுவத்தில் பக்கக்கள் நிறைந்திருக்க அருள்புரிவாயாக” என்று வேண்டுகின்றது.

வேதாங்கம்

வேதாங்கங்கள் ஆற்றன் சோதிடம் ஒன்று. அது வேதபுருடனின் கண் எனப்படுவது. அது குரியனையே நடுநாயகமாகக் கொண்டது. கிரகங்கள்யாவும் குரியனையே மையமாகக் கொண்டு வலம் வருகின்றன என்பதை நாம் அறிவோம்.

குரியன் நவக்கிரகங்களின் தலைவன். எனவே கிரகபதி, கிரகராஜன் என்னும் பெயர்கள் வழங்குகின்றன. அவன் சிம்ம ராசிக்கு அதிபன், மேடாசியீல் உச்சமாய் அமரி பவன். நோயற்ற வாழ்வைத் தருபவன்.

வாழைத்தண்டு வைத்தியம்

வாழையின் எல்லாப் பாகங்களும் மருத்துவத்துக்கு உபயோகமானவை. வாழைவிக்கும் வாழையின் சிறப் பியல்புகள் பல. வாழைத்தண்டு அற்புதமான மூலி. அதைப்போற்றுத் தைத்தியர்களே இல்லை. அது உடம்புச்சு நல்லது, அது சமிபாட்டுறப்புக்களைச் சுத்திகரிப்பதோடு, உள்ளுறுப்புக்களில் — சிறுநீர்க் குழாய்களிலும் சிறுநீர்ப் பையிலும் அடைத்துக்கொண்டிருக்கும் உப்புக்கற்களைக் கரைத்துவிடுத்தன்மையுள்ளது.

உள்ளுறுப்புக்களில் பலவிதமான உப்புக்கற்கள் உண்டாகின்றன. உணவின்போது போதிய நீர் பருகாயீட்டாலும், நாம் உட்கொள்ளும் மாத்திரைகள் குளிகை களினாலும், இரசாயன உப்புவகையாலும், இனிப்புக்களாலும் இந்த உப்புக்கற்கள் உண்டாகலாம் என்பர். இவற்றை உப்புக்கட்டிகள் என்று கூறுவதே பொருத்த மானது. என்பர்.

சிறுநீரகங்களில் இக்கட்டிகள் உண்டாகிப் பெரிய உபத்திரவம் கொடுக்கும், இக்கட்டி சிலசமயம் கொட்டைப்பாக்கு, கோழிமுட்டை அளவு பருமனுக்குப்பதும் உண்டு. இதனைக் கரைப்பதற்கு வாழைத்தண்டுக் கறி அல்லது வாழைத்தண்டுச்சாறு கைகண்ட ஒள்டதமாகும்.

சிறுநீரகங்களில் கட்டி உருவாகி வளர்வதை எவரும் இலகுவில் உணர்வதில்லை. அது உபத்திரவங் கொடுக்கத் தொடங்கிய பிறகே அதனை உணரலாம். எனவே அது வளர்வதன்முன் கரைத்துவிடுவது பாதுகாப்பானதாகும்.

அதைக் கரைப்பதில் வாழைத்தண்டுக்கு நிரானது எதுவுமில்லை. சிறுநீரகத்தை இனிப்புகள் புளிப்புகள் அதி கம் பாதிப்பன. எனவே அவற்றை அதிகமாக உண்பவரி தற்பாதுகாப்புக்காக வர்ஷைத்தண்டுச்சாற்றினைப் பருகிக் கொள்ளுதல் நல்லது.

வாழைத்தண்டைச் சிறிதாக நறுக்கி ஆட்டுக்கல்லில் ஆட்டிச் சாற்றினை எடுத்து வடித்து இரண்டு பங்கு நீர் கலந்து உண்ணல் வேண்டும், இதன்பீன் ஒன்றரை மணித்தியாலம்வரை உணவுகொள்ளலாகாது. வேறு எதுவும் பகுதல்லும் ஆகாது. தாகமிருந்தால் நீர் பருக்காம். இப்படி ஒரு நாளில் இரண்டு மூன்று முறை சாற்றினை உண்ணல் வேண்டும்.

இதனால் உடம்பிலுள்ள அமிலத்தன்மை குறையும். சிறுநீர்க்கற்கள் (கட்டிகள்) கரையும். புதிய கற்கள் உண்டாக மாட்டா. இரத்தத்திலுள்ள நச்சுத்தன்மைகள் நீங்கும். தேன், பூரான் முதலிய கடித்த வீஷ வலி குறையும், பாம்புக்கடியின் விடம் ஏற்று, சிறுநீர் ஒழுங்காப் போகும், இரத்தசுத்தி உண்டாகும்.

ஆதாரம்: R. சுப்பிரமணியம் - சர்வோதயம் மறுபிரசரம் பிறை

உதவியவர்: ஐஞ்சல் எம். என். அப்துல்காதர் அவர்கள் உயர்நீதிமன்ற நீதிபதி

வீண்விவாதம் பண்ணுவது பக்திக்கு இடைஞ்சல் ஆகும்

வழக்கிலுள்ள வடமொழிகள் சில

சந்திரமானம்	— திங்கள் வழியளவு
சந்திரன்	— திங்கள்
சந்து	— முடுக்கு
சந்தேகம்	— ஜயம்
சந்தோஷம்	— மகிழ்ச்சி
சந்நிதானம்	— திருமுன்
சந்நியாசம்	— துறவு
சபதம்	— ஆணை
சபம்	— உருவேற்றல்
சபலம்	— நடுக்கம்
சபா	— மன்றம்
சபாபதி	— அம்பலவாணம்
சபித்தல்	— சினந்துரைத்தல்
சப்தசுரம்	— ஏழிசை
சமஸ்கிருதம்	— வடமொழி
சமஷ்டி	— தொகுதி
சமதளம்	— ஒத்த தரை
சமத்தன்	— வல்லவன்
சமர்த்தன்	— திறமையாளன்


மரம் நடுகையும் நாமும்

இருபதாம் நாற்றுண்டின் எழுபதாம் தசாப்தத்தில் மரம் நாட்டும் திருப்பணியில் மில்க்வெற் தொழிலகம் புரிந்த மாபெரும் சாதனை முதன்மையானது, முன்னேடியானது என்று பலர் கடிதங்கள் எழுதிப் பாராட்டுகிறார்கள். தொழில்திபர் உபகரித்த விதைகளும், கன்றுகளும், மரங்களும் பலவிடங்களில் பயன் தருவதாகவும் கடிதங்கள் எழுதியுள்ளார்கள்.

மரங்களில் குழை வெட்டுவோரும், பட்டை வெட்டுவோரும், வேர் வெட்டுவோரும் செய்கின்ற வன்செயல்கள் போதாவென்று, மரக்கிளைகள் மின்சாரக்கம்பி, தந்திக்கம்பிகளில் முட்டுகின்றன என்க்கருதுவோர் இரக்கமின்றிச் சூருவளிபோலச் செயல்புரிகின்றனர். மரங்களில் தீண்டும் போது சாவதானமாகத் தீண்டிதல் வேண்டும். குறைக்கும் தனையும் குளிர்நிழலைத்தந்து மறைக்கும் மரங்களின் பரேபபகாரம் நம் சிந்தனையைத் தொடர்வேண்டும். உலக்கைநாதன் போனவுமி உரல்கள் எல்லாம் தவிடுபொடி என மரங்களை வெட்டுதலாகாது. இந்த அளவில் மரம் நாட்டும் பணியில் ஈடுபட்டவர்களையெல்லாம் வாழ்த்துகிறோம் வன ஈங்குகிறோம்.

பிள்ளைகள் கவனத்துக்கு

நீங்கள் இன்று தொடக்கம் திருக்குறளைப் பாடமாக குங்கள். அகில இலங்கைத் தமிழ்மறைத் தேர்வுகள் அடுத்த ஆண்டு யூலை மாதத்தில் நடைபெறும் என்று கழகச் செயலாளர் அறிவிக்கிறார். விபரம் வேண்டின் செயலாளர், தமிழ் மறைக் கழகம், வேலைண் என்ற முகவரிக்கு எழுதுங்கள்.



பஞ்ச தந்திரம்

சாமர்த்தியத்தினாற் செய்கிற காரியம் எப்போதுங் கெடுகிறதில்லை.

சரணமடைந்தவனைக் கொல்லுகிறவன் ரெளரவ நரகத்தை அடைவான்.

கற்பும் கணவன் இன்புறும்வகைச் செயலுமுள்ள இல்லாளை உடையான் எவனே அவனே பாக்கியவான்.

வந்தவிருந்தை ஓம்பாவிட்டால் அவன் தன் பாதகத்தை இல்லாழ்வானுக்குக் கொடுத்து இல்லாழ்வான்புள்ளியத்தைக் கொண்டுபோகிறான்.

தீயொழுக்கம் உள்ளவன் வேறேன்றின் தயையினால் சென்னஞ்செய்கிறான்.

அன்புள்ளவனும் மனதமுக்கில்லாதவனுமாகிய சேவகன் எங்கிருந்தாலுஞ் சிந்தையில்லை.

கடையானவர்கள் இடையுறுவருமென்று பயத்தினாற் காரியங்களைத் தொடங்குகிறதில்லை. இடையானவர்கள் காரியங்களைத் தொடங்கி இடையுறுகள் வந்தால் விட்டு விடுகிறார்கள். ஆயிரம் இடையுறுகள் வந்தாலும் எடுத்த காரியத்தை முடிக்கிறவர்கள் தலையானவர்கள்.


மில்க்கவெற் மேலுறைகள்

மில்க்கவெற் தயாரிப்புகள் யாவும் கவர்ச்சிகரமான பெறுமதி வாய்ந்த மேலுறைகளுடன் வெளிவருகின்றன. மேலுறைகளோடு அவற்றை விற்குமாறு வியாபாரிகளைப் பணிவென்போடு கேட்டுக்கொள்ளுகிறோம். அதேவேளையில் மேலுறைகளோடுள் தயாரிப்புக்களையே ஆதரவாளர் வாங்குதல் வேண்டும் என்பது எங்கள் விருப்பம். ★

Proverbs of many Lands

1. Silence is the best reply for the ignorant
2. The knife does not cut off its handle
3. Eyes can see everything except themselves
4. Polite words open iron gates
5. The tongue hurts more than a sword
6. Who spends much will soon beg
7. Man learns to be wise by the folly of others

தீவினைகளின் வேகத்தை நல்வினைகள் குறைக்கின்றன



முற்றெடுதர்:

சோல்பா
கண்ட
யாழ்நகர்
சுவாமி

உண்மையை உணர்ந்து அறிவதற்கு ஒருவர் தம்மை நீண்டகாலப்பயிற்சி விசேஷத்தால் தூய்மையாக்கித் தகுதி யுள்ளவராக்கிக் கொள்ளுதல் வேண்டும். இதற்கு ஒழுக் கழும் தியாகமும் அவசியமானும். மனித முயற்சியைப் பூவுலகில் கொண்டு நடத்தும் அடிப்படைச்சட்டம் பொருளாதாரம் சம்பந்தமானதாகும். மதிப்புவாய்ந்த பொருளுக்கு உயர்ந்த விலை கொடுக்கவேண்டிய நிலைமை உண்டு.

இந்து சமயத்தில் ஆத்மீகக் குறிக்கோளை அடைவதற்குக் கூலியாகக் கொடுக்க வேண்டிய ஒன்றுக்குத் தபம் என்ற கருத்து நயம் வாய்ந்த சொல்லுண்டு. இந்துசமய சாஸ்திரங்களை ஆங்கிலத்தில் மொழிபெயர்க்கும்போது, தபஸ் என்னும் பத்தைக் கடுமையான பழக்கவழக்கம் என்னுங் கருத்திலோ அன்றித் தன்னை ஒறுத்தல் என்னுங் கருத்திலோ எழுதுவார்கள். ஆனால் அதன் முழுக் கருத்தும் இதுவன்று. தபஸ் என்னும் பதம் சமஸ்கிருதத்திலிருந்து வந்தது. அது எரித்தல் என்னும் பொருளில் உள்ளது. அதன் கருத்து ஒருநிலைப்பட்ட ஏகாக்கிரிசுத்தம் என்னும் மனவடக்கமாகவோ, நினைந்து ஏங்குகின்ற நிலையாகவோ கொள்ளவேண்டியதாகும்.

இவ்வித ஏங்குகின்ற நிலையோ ஏகாக்கிரிசுத்தமோ பல்வேறு வழிகளில் அநுசரிக்கப்படலாம். அவற்றுல் பல வேறு வகையான ஆசனங்கள் பயிற்சிகள் உண்டாகலாம். அவற்றுள் சோர்வுறுது உறுதியாகக்கொள்கின்ற ஒருவழி யையும் தவம் எனக்கொள்ளலாம்.

— தொடரும்

*****★*****

வட்டுக்கோட்டைத் தொகுதி

வட்டுக்கோட்டைத் தொகுதியில் உள்ள குளங்கள் ஆழமாக்கப்படுகின்றன. அங்கே மில்க்கைவற் தொழிலிடிபரின் ஆயுதங்கள் களிந்தம்புரிவவை. ஊரவர் வெகுவாகப் பாராட்டுகிறார்கள். நாங்கள் அவர் இவர் என்ன து எல்லோருக்கும் குளம் ஆழமாக்க ஆயுதங்கள் கொடுத்து ஆதரவு நல்குவோம். வரட்சியின்போது ஆழமாக்குதல் சுலபம். வெள்ளமாக வடிந்தோடும் நீரைத் தேக்குவதற் கென்றே நம் முன்னோர் குளந்தோண்டினார்கள். குளந்தொட்டு வளம் பெருக்குதல் நாகரிகம். வட்டுக்கோட்டைத் தொகுதி மக்களை குளமாக்கும்பணியில் ஈடுபடுத்தி யுள்ள பிரதிநிதி திருநாவுக்கரசு அவர்களின் முயற்சி வெல்வதாக.

★

முற்றெடுதர்:

கிழக்கிலங்கையில் ஞானவோளி

தொண்டுசெய்வாருக்குண்டே ஞானம்

தாயினும் நல்ல தலைவர், அடியவர் வாயிலும் மனத்திலும் அகலாதவர், இராவணனுக்கு அருள் புரிந்தவர், வழிப்படவர்களை வாழவைப்பவர், வந்திப்பவர்க்கு வசமளிப்பவர் மாதுமையாள் சமேத கோணமலைநாதர்.

இறைவனின் திருவருட் சிறப்பால் சிவயோக சமாஜம் தலைதாக்கி நிலவுகிறது. ஆரவாரமில்லாத அடியவர்களை நெறிப்படுத்தும் ஞானவோளி பளபளப்பான கண்களி விருந்தும் மலரிதழ் போன்ற அதரங்களிலிருந்தும் சுடர் விடுகிறது. அகத்திய முனிவர்தான் எங்கிருந்தோ தென் திசை நோக்கி வந்து ஒதுங்கியுள்ளார் என்று கருதக்கூடிய தாகப் பத்மாலயத்திலும், சிவயோக சமாஜத்திலும், நடராசபுரத்திலும், பன்களத்திலும் திருவடி நோவ அந்தத் திருவுருவும் எழுந்தருள்கின்றது. மற்றவருக்கு வாழ்வளிப் பதற்காக ஆணைக்காட்டில் அச்சமில்லாமல் நிலந்திருத்தி வளம் பெருக்கித் தவஞ்செய்கின்றது ஓருருவம். முகமும் மலர், கரமும் மலர், காலும் மலர் ஆத்மீக முதிர்க்கியால் அவரின் அகமும் முகமும் பெண்மைத் தன்மையாயே அமைந்துள்ளன. அந்த அமைப்பிலே அவரின் ஆள் வாசனையை முகந்த யானைகள் அறுநாற்றிக்கப்பால் போய் விடுகின்றன. அவரில்லாத வேளைகளில் அவரின் காட்டத்து இருக்கையை வலம்வந்து போகின்றன.


சுவாமிகளின்கண்டு பழகியவர்கள் சாத்வீக உணவையே உண்கின்றனர். தியானஞ் செய்கின்றனர். திருமுறைகளை வாய்மணக்கப் பாடுகின்றனர். சிவசிவ என்று உடுக்களை அசைக்கின்றனர். உதாரணத்துக்குத் தொண்டர் ஒருவரை அறிவோம். அவர் தபாற்கந்தோரில் சின்ன உத்தியோகந்தான். நெடியவர், சடையினர், திருநீற்றுப் புச்சினர், சந்தனம் கமமும் நெற்றியினர், முக்கண்ணினர். முறுவளிப்பர். ஆனால் முற்கோபம் வந்தால் முப்புரங்கள் அல்ல எப்புரத்தையும் தீயேழ நோக்குவர். “அம்மாதபால்...” அப்பால் “வேகங் கெடுத்தாண்ட வேந்தனடி வெல்க்” வீதியெல்லாம் சிவபுராணம் - வீடுகள் தோறும் திருவாசகவொலி. அவரின் இருப்பிடம் மட்டம் போன்றது. பொய்கைக் கரையில் - ஆலய வீதியில். பிள்ளைகள் பெரியவர் எல்லோரும் தொண்டருக்கு அடக்கம். உண்மைத் தொண்டருள்ளத்திலே சிவனார் ஒடுக்கம். உலகம் யாவற் றையும் ஒடுக்கும் ஒடுங்கியாகிய இறைவன். தொண்டர் உள்ளத்தில் ஒடுங்கிருர். தொண்டு செய்ய எல்லாரும் வாழுங்கள். சேரவாரும் செகத்தீரே என்பது தமிழன்கண்ட தொண்டுள்ளம்.

— தொடரும்

குளங்கள் தொண்டுதல்

உங்கள் ஊரில் நீர்வற்றிக் கிடக்கும் குளங்களை உடனடியாக ஆழமாக்குங்கள். அடுத்துவரப் போகும் மழை முக்காலத்தில் நீர் தேங்கி நின்று ஊருக்குச் செழிப்புத்தர வசதி செய்யுங்கள். உங்களுக்கு வேண்டிய ஆயுதங்களை நாம் இரவல் கொடுத்து உதவுவோம்.

முகவரி: மில்க்கைவற் — தபாற்பெட்டி 77, யாழ்ப்பாணம்.



முற்றெடுத்:

சிவலிங்க வழிபாடு

சிவலிங்க வழிபாட்டினால் மும்முர்த்திகளையும் வழி பட்ட பயன் கிடைக்கிறது. சிவலிங்க வழிபாட்டினால் பெரிய பாலங்களும் தோஷங்களும் நீங்கும். பிரமஹத்தி தோஷம் நீங்கப் பெறுவதற்குச் சிவலிங்க வழிபாட்டைத் தாங்கிர வேறெவ்வித வழியுமில்லை. திருச்செங்காட்டங்குடி, திருச்செந்தூர், திருவிராமேஸ்வரம், முன்னைதார் முன் ணீஸ்வரம் முதலிய திவ்விய தலங்கள் பிரமஹத்தி தோஷத்தை நீக்கிய திருப்பதிகளாகும்.

கானைத அருவினுக்கும் உருவினுக்கும் காரணமாய் நீள் நாகம் அணிந்தார்க்கு நிகழ்குறியாம் சிவலிங்கம் என்று சிவலிங்கத்தின் பெருமையைச் சேக்கிழார் சுவாமிகள் பாடியருளியுள்ளார்.

சிவலிங்க வழிபாடு மிகப் பழமையானது. ஜயாயிரம் ஆண்டுகளுக்கு முன்பே சிவலிங்க வழிபாடு நிலவியது என்பர். சிவலிங்கங்கள் கய்யுலிங்கம் என்பது தானே தோன்றியது இயற்கையானது. தேவிலிங்கம் என்பது உமா தேவியார் பூசித்தது. காணலிங்கம் என்பது கணபதியாய் பிள்ளையார் பூசித்தது. தைவிதலிங்கம் என்பது இந்திரன் பூசித்தது. ஆரிடலிங்கம் என்பது அகத்திய முனிவர் பூசித்தது. இன்னும் இராட்சதலிங்கம், அசுரலிங்கம், மானுட லிங்கம் என்பனவும் உள்ளன.

மக்கள் பூசிக்கும் விங்கம் கஷ்ணியலிங்கம், ஆன்மார்த்த விங்கம், பரார்த்தவிங்கம் என்பனவாம். கஷ்ணியலிங்கம் என்பது உடனுக்குடன் பூசை செய்வதற்காக மன், கோமயம், அரிசிமா, மஞ்சள்மா, சந்தனம், சர்க்கரை முதலியவற்றுல் செய்யப்படுவது. ஆன்மார்த்தவிங்கம் என்பது விசேட தீட்சை பெற்றவர் ஒருவர், குருவினால் எழுந் தருளிக்கொடுக்கப்பெற்ற சிவலிங்கத்தைத் தமது ஆன்ம ஈடேற்றத்துக்காகப் பூசித்துவருவதொன்றும். இதை இஷ்டலிங்கம் என்றும் கூறுவர். உடையவர் பூசை என்பதும்

இதுவேயாகும். தம்முட உடையவராகிய சிவபெருமானை அடிமைத்திறம் பூண்ட ஆன்மனேயர் அத்தியந்த பக்தி யோடு பூசித்தப் பயன் பெறுவதாம்.

பதார்த்தலிங்கம் என்பது எல்லோரும் வழிபடத் தொகுட்டு ஆலயங்களில் எழுந்தருளப்பெற்றுள்ள விங்கமாகும். பெரிய பூராணத்துப் பெரியார் பலருள் முப்பது பேர் சிவலிங்க வழிபாட்டால் முத்திபெற்றனர். கண்ணப்பர், குங்கிலியக்கலையர், பூசலார், சண்டேசரர் முதலானோர் சிவலிங்க வழிபாட்டிற் சிறந்த நாயன்மார்களாவர்.

— தொடரும்

மில்க்ஷைவற் தொழிலதிபருக்குப் பாராட்டு

சைவப்பெரியார் சிவபாதசந்தரனைன் நாற்றுண்டு விழாச் சபையினர் மில்க்ஷைவற் தொழிலதிபரை வெகுவாகப் பாராட்டியுள்ளார்கள். உங்களுக்கு இவ்வளவு தகவல்களும் எப்படிக் கிடைத்தன என்று சபைத்தலைவர் திரு. S. சிதம்பரப்பிள்ளை B.A., B.Sc. அவர்கள் கேட்டு வியந்தார்கள். சைவப்பெரியாரைப்போன்று தொண்டு செய்த வேறுபலருடைய வரலாறுகளும் ஓவ்வொன்றுக்கு ஓவ்வொரு வர் என்னும் தலைப்பில் மில்க்ஷைவற் செய்தியில் வெளிவருகின்றன. மில்க்ஷைவற் செய்தியைத் தவருது படியுங்கள்.

அடுக்குமொழி

கிண்டிக் கிளறி	கீழும் மேலும்
குஞ்சு குழந்தை	குப்பை கூளம்
குஞ்சும் குழுவானும்	கும்பிட்டு வணங்கி
குடித்துக் களித்து	கும்மி கோலாட்டம்
குடியும் கூத்தும்	குமைத்துக் குமட்டி
குண்டும் குளமும்	கும்யோ முறையோ
குணமும் குறியும்	குலம் கோத்திரம்
குணம் குற்றம்	குலுக்கி உலுக்கி
குணமும் மணமும்	குழந்தை குட்டிகள்

குத்தலும் குடைசலும்
குத்திக் கொழித்து
குப்பை கூளம்
கும்பிட்டு வணங்கி
கும்மி கோலாட்டம்
குமைத்துக் குமட்டி
கும்யோ முறையோ
குலம் கோத்திரம்
குலுக்கி உலுக்கி
குழந்தை குட்டிகள்

நல்லூரில் ஒருவசதி

நல்லூர்த் திருவீழா நாள்களில், உங்கள் அபிமானத் துக்குரிய மில்க்ஷைவற் மேலுறை கள் எவையாயினும் கொண்டுவெந்து கொடுக்கது, அவற்றுக்குரிய பரிசுகளை எங்கள் விளம்பரக் கடையில் பெற்றுக்கொள்ளலாம். இக்கடை உங்கள் வசதிக்காகவே அங்கே திறக்கப்பட்டுள்ளது. அழிய துவாய், பொலித்தீங்பை, வர்ணப் படங்கள், மில்க்ஷைவற் வெளியீடுகள், மில்க்ஷைவற் செய்தி எவை வேண்டுமாயினும் உரிய மேலுறைகளைக் கொண்டுவாருங்கள்

மயிலேறும் மன்னு வருக!

உருகா மனமுஞ் சிவஞானம்
உணரா அறிவும் உனதுபுகழ்
ஒதா நாவும் ஒதக் கேட்டு
உவந்தே இனிய நதிபோலப்
பெருகா விழிய முடையேளைப்
பிறவிக் கடவில் வீழாமற்
பேணி யெடுத்திங் கெனதுள்ளளம்
பிரியா விரிஞ்சைப் பதிவாழு
முருகா வருக! சதுர்வேத
முதல்வா வருக! வினைதீர்க்கு
முளைவா வருகா! மலராறு
முகவா வருக! திருமாலின்
மருகா வருக! மயிலேறும்
மன்னு வருக! அடியார்கள்
வாழ்வே வருக! தெய்வசிகா
மணியே வருக வருகவே!

கண்ணல் உனது திருவடியைக்
கண்டா தரவு பெருகியிரு
கையால் தொழுதுன் திருக்கோயில்
காலால் வலஞ்செய் துனது புகழ்
பண்ணல் உருகிப் புகழ்ந்து கண்ணீர்
பாயா வெளையுந் தாயாகப்
பரிந்து வளர்க்கும் பெருங்கருணை
படைத்து விரிஞ்சைப் பதிவாழும்
அண்ணல் வருக! உலகமுழு
தாண்டாய் வருக! கதிதருமெம்
ஐயா வருக! ஆறுமுக
அப்பா வருக! விளங்கு கதிர்
வண்ண வருக! மயிலேறும்
மன்னு வருக! அடியார்கள்
வாழ்வே வருக! தெய்வசிகா
மணியே வருக வருகவே!

— திருவிரிஞ்சை முருகன் பிள்ளைத்தமிழ்

வேப்பம் விதைகள்

மில்க்கவற் தொழிலகத்துக்குப் பெருந்தொகையான
வேப்பம் விதைகள் தேவை. நீம் சவர்க்காரம் செய்யவும்,
நீம் சுகாதார தூபம் செய்யவும், நீமியா பச்சை செய்யவும்
தேவையான மூலப்பொருள்களில் அவை இன்றி யமை
யாதவை.

விபரம்: மில்க்கவற் தொழிலகம்
தபாறபெட்டி 77, யாழ்ப்பாணம்.

அங்கும் இங்கும்

கொழும்பில் மின்சார வெளிச்சம் முதன் முதலாக
1895ஆம் ஆண்டிலே ஒளியூட்டியது.

★ ★ ★

இலங்கையில் கொழும்பில் முதன் முதல் ரேபேட்சன்
கொம்பனியார் நடத்திவந்த ஏக்போக உரிமையான தொஸ்
பேசிச் சேவையை அரசாங்கம் 1-1-1896இல் தன்வசம்
ஆக்கிக்கொண்டது.

★ ★ ★

கிழக்கும் மேற்கும் சந்திக்கமாட்டா என்று பாடிய
மாக் குவெயின் என்னும் மேற்கத்தையப் புலவர், கிழக்கு
நாட்டிலே கொழும்பில் 1896ஆம் ஆண்டு சித்திரை மாதத்
திலே சிறப்புச் சொற்பொழிவாற்றினார்.

★ ★ ★

அந்தக்காலத்திலே உயர்நிதிமன்றம் எனப்பட்ட சப்பி
றீம் கோட்டிலே நீதியரசர் மூவரிருந்தனர். நான்காமவர்
1901ஆம் ஆண்டு முதலாக நியமனம் பெற்றனர்.

★ ★ ★

இலங்கையின் கணிப்பொருள்கள் எண்ணிலடங்கா-
காரியம், கல், உப்புவகை முதலியவை எம் நாட்டு திலம்
சரக்கும் நிதியம். இவற்றை ஆராய்வதற்கு 1902இல்
பெருமுயற்சி செய்யத் தலைப்பட்டனர்.

★ ★ ★

மாடுகள் குதிரைகள் மனிதர்கள் இமுக்கும் வண்டி
கணிவிட அதிஅற்புதமான வண்டி தானே இயங்கும் சீமை
வண்டி. இத்தையை வண்டியொன்றைத் திருவாளர் M. G.
மணி என்பார் 1902இல் இறக்குமதிசெய்தார்.

★ மநுதர்மம் ★

வெண்கலப் பாத்திரத்தில் நீரெடுத்துக் கால் கழுவ
லாகாது.

உடைந்த மட்பாண்டத்தில் உணவாந்தலாகாது.
நகத்தைப் பற்களாற் கடித்திமுத்தலாகாது.

மன்கட்டிகளைக் காரணமின்றி உடைத்தலாகாது.

மயிருக்கு வெளியே தோன்ற மலர் சூடலாகாது.

இரவில் மரத்தடியில் தங்கலாகாது.

படுக்கையிலிருந்து உணவுண்ணலாகாது.

இடது கையால் உணவாந்தலாகாது.

எள்ளில் தயாரித்த எதையும் இரவில் உண்ணலாகாது.

மலசலத்தைப் பார்த்தலாகாது.

மயிர், சாம்பல், எலும்பு, பஞ்ச, உமி, இவற்றை
மிதிக்கலாகாது.

பாவியர், புழுக்கையர், மூர்க்கர், கர்விகள் இவரை
ஞடன் இருத்தலாகாது.

இரண்டு கைகளாலும் தலையைச் சொரிதலாகாது.

மற்றவர்கள் தலைமயிரைப்பிடித்து இமுத்தலாகாது.

உருவமும் அருவமும் தராசின் தட்டுகள் போன்றவை

இருபேரும் பாராட்டு விழாக்கள்

நல்லதைச் செய்தவருக்கு நன்றி கூறுதல் தமிழர் மரபு. நன்றி கூறுதலைப் பலபேரறிய விழாவாகச் செய்வதால் இரண்டு நன்மைகள் உண்டு. ஒன்று நன்மை செய்தவர் மேலும் தொண்டு செய்யத் தூண்டப் பெறுவார். மற்றுத் தன்மை செய்ய வசதியுள்ள பிறரும் நன்மை செய்வதற்கு முனைவார். ஆர் குத்தியும் அரிசியாதல் வேண்டும். அவர் இவர் என்னுமல் எவரும் நன்மைசெய்யலாம். நன்மை செய்வதற்காக உலகத்தவர் நாடிடிற்றல் எழுக்கம்.

யாழிப்பாணம் செங்குந்த இந்தக் கல்லூரி அதிபர், ஆசிரியர்கள், மாணவர்கள், அயலவர்கள் எல்லோரும் கூடி மில் க்வெற் தொழில்திப்பாரப் பாராட்டினர்கள். அரசரியப் பாராட்டியவர் நல்லூர்த் தொகுதிப் பிரதிநிதி அவர்கள். அவர்கள் பாராட்டோடுவிடவில்லை. வள்ளல் திலகம் என்னும் பட்டமும் சூட்டிப் பத்திரமும் படித் தார்கள். பிள்ளைகள் கலை நிகழ்ச்சிகளில் மில் க்வெற் தொழில்திப்பார் செய்யும் பணிகளை வித்து பாடினார்கள்.

இனுவில் சைவ மகாஜன வித்தியாலயம் விழாக்கோலம் பூண்டு, வித்தியாபகுதியினர், நாடானுமன்றத்தார், வர்த்தகப்பிரமுகர்கள், அபிமானிகள், அயலவர்கள் எல்லோரும் சூழ்ந்திருந்த வைவுத்தில் யில்க்கவைற் தொழில்திபரின் உபகரிப்புக்கு நன்றி விழாக் கொண்டாடினார்கள். “வாரி வழங்கும் மாமுகிலை வாழ்த்தி வணங்குவோம் வாரிர் ஜயா தலை தாழ்த்தி வணங்குவோம் வாரும் ஜயா” என்று சூழ்ந்தைகள் மழலை மொழி கூறி வரவேற்றினார்கள்.

பிறநாட்டார் பார்வையில் மில்க்கவைற் தொழிலகம்

Progress and trust are the aims of success.

— Jean Charles Grossen
Switzerland
5-10-68.

★ ★ ★

We have been impressed very much with the kindness and hospitality shown to us. We look forward the same if we visit again with pleasure.

— Officers of the Government Press
Madras
13-5-70.

★ ★ ★

It gives me immense pleasure to visit this factory. The proprietor Mr. Kanagarajah is a devoted person and charitably inclined. He is also very active and enthusiastic. He is helping to develop the country's economy and exerting his best to make Ceylon self sufficient in production of soap - an article of essential necessity for daily use. I commend his landable to the Government

of Ceylon and to the general public as well. May God's choicest blessings be on him and his useful venture.

Swami Hardwar U. P.
India.
7-6-70:

(3ஆம் பக்கத் தொடர்ச்சி)

ஆர்வத்தின்....

சைவப்பெரியாரின் குருபூசைத் தினம் ஆடி அத்த நாளாகும். அன்று 9-8-78 புதன்கிழமை காலை எட்டு மணியளவில் விக்ரோஹியாக் கல்லூரியில் நடைபெற்றதும், உடனடியாக மாணவர்கள் திருக்கேதீஸ்வரம் புறப்படுவார்கள் அடுத்த நாள் 10-8-78 சுந்தரமூர்த்தி நாயனாரின் குருபூசை திருக்கேதீஸ்வரத்தில் வழக்கம்போல் செய்வார்கள். அது முடிந்தபின் சைவப்பெரியாரின் பழைய மாணவர்கள் 13-8-78 கந்தவனத்தில் நடேசரபிடேகமும் விழாவும் நடத்துவார்கள். அன்று மலேசியாவிலும் பெருவிழா நடத்துவதற்கு ஒழுங்குகள் செய்கிறார்கள். சைவப் பெரியார் நாயன்மார்வழியில் சைவங்காத்தவர். அவர் தமக்கென ஒன்றையும் தேடவில்லை. தாம் தேடியவை யாவற் றையும் உடனுக்குடன் சைவத்துக்கே உபகரித்து ஒட்டியுலர்ந்த உடம்பை விட்டுச்சென்றவர். அவரின் ஆன்மக்கீதி நன்றாகப் பணிசெய்கிறது. அவர் வழியில் நாழும் பணி செய்வோம்.

பெரியாரின் நினைவாக நடைபெறும் பெருவிழாக்கள் யாழிப்பாணம் கொழும்பு ஆகிய இடங்களில் நடைபெறும். பேசுகப் போட்டி எழுத்துப் போட்டியில் வெற்றியீட்டிய பிள்ளைகளுக்கும் பதக்கங்கள் சான்றுப் பத்திரங்கள் வழங்கப்பெறும்.

★

வண்டனில் மாணிக்கவாசகக்வாமிகள்

குருபூசை

சைவ முன்னேற்றச் சங்கத்தினரின் இங்கிலாந்துக்கிளையினர் சென்ற 9-7-78 குருபீற்றுக்கிழமை மாலை 7-00 மணியளவில் 46, ஸ்ராவ் ஹெஹல் வீதி, றன்வீல் விக்போட் எசெக்ஸ் (46, Staff Houses Road, Runwell Wickford Essex) என்னும் மண்டபத்தில் பூசை, ஆராதை, வழிபாடு, சொற் பொழிவு, பிரசாதம்வழங்கல் ஆகிய சற்குமங்களோடு மாணிக்கவாசகக்வாமிகளின் குருபூசையைக் கொண்டாடினார்கள் என்பதை இங்குள்ள கல்லூரி மாணவ மாணவியர் பலர் கேட்டுப் பரவசம் அடைந்தார்கள். வண்டன் வாசிகள் இத்தகைய பெருமைகளிய விழாக்களை மேலும் செய்து சைவத்தைப் பேணி வளர்ப்பார்களாக.

நண்பனிடம் மனத்திற்கு கருத்து பெற மாறிக் கொள்வதால் நேருக்குநேர் இரண்டு முரண்பாடான நல்விளைவுகள் ஏற்படுகின்றன. இன்பங்களை இரட்டிப்பாக கிறது. ஆனால் துன்பங்களைப் பாதியளவாகக் குறைக்கிறது.

— பிரான்ஸில் பேக்கன்

கர்மயோகம் என்பது தன் வேலையைத் திறம்படச் செய்தல்

★★★ இந்து மதம் ★★★★★★★★★

இந்து மதத்தின் உண்மையான உரிய பெயர் வைதீக தர்மம். இதனை இந்து தர்மம் எனவும் கூறுவர். பாரத நாடு என்னும் பழம் பெயரே மாறி இந்தியா என்றும், அதனைச் சூழவள்ள நீர்ப்பெருக்கு இந்து சமுத்திரம் என்றும் பெயர் பெறுவதுபோன்று வைதீக தர்மமும் இந்து சமயம் எனப் புதுப்பெயர் பெற்று நிலவுகின்றது. ஆனால் அது புராதனமானது, புனிதமானது. இந்துசமயக் கோட்டாடுகள், கொள்கைகள், தத்துவங்கள் நியதிகள் ஆசார அநுட்டானங்கள் நம்பிக்கைகள் யாவும் பழம் பெரும் முனிவர்களால் காணப்பெற்றவை, கேட்கப்பெற்றவை, சிந்திக்கப்பெற்றவை, உணரப்பெற்றவை. முனிவர்களைக் காணவும் கேட்கவும் சிந்திக்கவும் உணரவும் உணர்த்தவும் வைத்த ஒரு பெரும் பரம்பொருள் இறைவன், கடவுள்.

இந்து சமயம் கூறுபவை

கடவுளை அடையும் வழி, அவரை அடைவதன் பயன், அவரின் தன்மை, அடைபவரின் தன்மை, பக்தியின் தன்மை, பக்தியின் பயன், பக்தி நூல்கள், தர்ம சாதி திரங்கள், ஞான சாத்திரங்கள், அறங்கள், அநுட்டானங்கள், வழிபாடுகள், வழிபாட்டின் இடங்கள், வழிபாட்டின் பயன்கள், நன்மை தீமை, நன்மை தீமைகளின் அறி திறன், அவற்றின் பயன்கள், பிறப்பு, மறுபிறப்பு, வாழ்வு, நீதி என்பனவும் பிறவுமாம்.

இந்து சமய நூல்கள்

இந்து சமய நூல்கள் பொழுதுபோக்கும் நூல்கள் அல்ல. இவை வட மொழியிலும் தென் மொழியிலும் உள்ளவை. இவற்றை அறிவு நூல்கள் என்றும் அருள் நூல்கள் என்றும் கூறுவர். இவை அநுபவ ஞானத்தையும் தத்துவங்களையும் கூறுவனவாயும் உள்ளன. வடமொழி என்னும் சமஸ்கிருதத்தில் வேதங்கள், வேதாங்கங்கள், தர்மசாஸ்திரங்கள், ஆகமங்கள் முதலாகப் பல நூல்கள் உள்ளன. இவற்றின் பொருள் பொதிந்த தத்துவங்களையும் வாக்கியப் பொருள்களையும் இலகுவாக எவரும் விளங்கிக் கொள்ளும் வகையில் இதிகாசங்கள், புராணங்கள் இயற்றப் பெற்றுள்ளன. இங்ஙனமே தமிழிலும் திருமுறைகள், தோத்திரங்கள், சாத்திரங்கள், புராண வரலாறுகள், அளவை நூல்கள் விளக்க நூல்கள் பிரபந்தங்கள் அநுபவ நூல்கள் பெருந்தொகையாக உள்ளன. செபரியவர்கள் தாங்கள் டண்மையெனக் கண்ட நகர்த்துக்களை உள்ளத் தூயமையோடு மற்றவர்களும் உணர்ந்து நற்கதி அடைவதற்காக இருமொழிகிலும் அருளியுள்ளார்கள்.

சமயக் கருத்துக்கள்

இந்துசமயக் கருத்துக்களை உள்ளபடியே உரியமொழி களில் அறிவுதற்காக மேற்குநாட்டவர் பலர் இந்தி யமொழிகளை அறிதிறப்பின்று இந்துசமயநூல்களை நன்கு படித்து அவற்றின் கருத்துக்களைக் கருத்துநிறி அறிந்து தங்கள்நாட்டு மொழிகளில் எழுதியுள்ளார்கள். அக்கருத்துக்களையே குறிக்கோளாகவும் இலட்சியமாகவும் கொண்டு தாங்கள் வாழ்ந்ததோடு மற்றவரையும் வாழ்ச் செய்துள்ளார்கள்.

(1ஆம் பக்கத் தொடர்ச்சி)

நல்லூரும் நாழும்.....

ஆசான் செல்லப்பா சுவாமிகளின் சமாதி தேரடிக்குத் தென்புறத்தில் தெருவோரத்தில் வில்வமத்ரதடியில் உள்ளது. அதனை நாம் கும்பிட்டுய்தி பெறலாம்.

இன்று நல்லூர் உள்ளேயும் வெளியேயும் தனியழகும் புனிதமும் பெற்று விளங்குகிறது. முத்துக்குமாரகவாமி எழுந்தருளியுள்ள பகுதி அலங்காரம் பெற்றுள்ளதோடு அர்த்தமண்டபம் தனியழகுபெற்று விளங்குகிறது. கொடியேற்றம் முதல் தீர்த்தோற்சவம் வரை எல்லாத் திருவிழாக்களும் முன்னிரவுக்கு முன் நிறைவுபெறும். எல்லோரும் வந்து வழிபட்டுயலாம். குழந்தைகளைக் கூட்டி வந்து கும்பிடப் பழக்கலாம். குப்பை கூளம் போடவும் வீதிகளில் உணவுப் பண்டக் குப்பைகளைப் போடவும் பழக்குதல் அருவருப்பான செயல். அடியார்கள் பிரதட்டை செய்து போகும் வழியில் கடலைக் கோதுகள் உடம்பில் உறுத்தும்படி விசலாகாது.

சாதாரண அரசியல் அதிகாரி ஒருவரைப் பார்க்கப் போகிற நீங்கள் கைக்கட்டி, வாய் பொத்தி அமைதியாக நிற்கிறீர்கள். சரீவ லோகைக் நாயகனுண் இறைவனைக் கும்பிடப்போய் கண்டபடி பேசுக் குழநிக் கும்மாளங் கொட்டிப் பிறநாட்டார் நகைக்கும் வண்ணம் நாம் நடக்கலாகாது.

தங்கப்பவுண் எண்ணாற்றுமுப்பது ரூபா விற்கிறது. வீட்டில் உள்ள நகைகளை உடம்பில் பூட்டி வந்து அழகு காட்டி விளம்பரஞ் செய்வதைக் கண்காணிப்பதற்குப் பலர் வருவார்கள். அவர்கள் வெறுங்கையோடு போவதற்கு விரும்பாமல் உங்கள் பாரதத்தைக் குறைப்பார்கள். நீங்கள் பாவத்தைக் குறைக்கவந்தவர்களன்றிப் பவுண் நகையைக் குறைக்கவந்தவர்கள். பக்தியைப் பெருக்க பவுண் நகை வேண்டாம். திருவிழாவைக் கண்டதும் வீடு திரும்புக்கள். திருவிழா மாலை ஏழு மணிக்கே நிறைவுறும். இந்த ஏற்பாடுகள் உங்கள் நன்மைக்காகவே என்பதை உணருங்கள்.

மில்க்கவற் செய்தி

மில்க்கவற் செய்தி தேவையானேர் பின்வருவன வற்றுள் ஏதாவது ஒரு தொகுதியை அனுப்புக்கள். நாங்கள் தபாற்செலவு கட்டிச் செய்தியை அனுப்புவோம்.

நீல சோப் மேலுறை 10, நீல் சோப் மேலுறை 2, பார் சோப் மேலுறை 2, மெடிக்கேட்டட்,, 2,

சலவைப்பவுடர் மேலுறை 2,

மில்க்கவற் த. பெ. இல் 77, யாழ்ப்பானம்.

ஓவ வொரு பெருஞ்சமயத்தினதும் அடிப்படைகள் மாற்ற முடியாதவை. அவை எனிதாகக் கிரகிக்கப்படலாம். உண்மைச் சமயம் ஒன்றே. உண்மைச் சமயம் தன்னையறி தலே, ஆத்மானுபுதியே. உண்மைச் சமயம் பிரம்ம ஆகுவதே.

— சுவாமி சிவானந்தர்

★ சைவப்பெரியார் ★

சைவப்பெரியார் புலோவி சு. சிவபாதசந்தரம்பிளீனை அவர்களைப்பற்றி இன்று பல்லாயிரம் மாணவ மாணவிகள் அறிந்து பெருமைப்படுகிறார்கள். பிள்ளையவர்களின் பழைய மாணவர்கள் பூரிப்படைகிறார்கள். பிள்ளையவர்களின் நூற்றுண்டைப்பற்றி முதன் முதலாக மில்க்வைற் செய்தி 1-1-78இல் எழுதியவை நாடெங்கும் பெரிய பரப்பரப்பை உண்டாக்கியது. பிள்ளையவர்களைப்பற்றி அறிவுதற்குப் பாடசாலை மாணவரும் பிறகும் துடியாகத் துடித்தனர். இத்தகைய பெரியார் எங்கள் பிரதேசத்தில் பிறந்து வாழ்ந்து தொண்டு செய்தாரே என்று பெருமைப்பட்ட னர். அவர்களின் ஆசையைக்கண்ட மில்க்வைற் தொழி வதிபர் பிள்ளை அவர்களின் வரலாற்றை ஆயிரக்கணக்காக அச்சிட்டு எல்லோருக்கும் இலவசமாக வழங்கினார். சைவப் பெரியார் பிறந்திலரேல் என்றும், சைவப் பெரியாரின் கல்வித்தொண்டு என்றும் தலைப்பில் மாணவச் செவ்வங்கள் பீடுநடையில் பேசுகிறார்கள். அவர்கள் பேசுவதைக் கேட்கக் கேட்கப் பெருமிதமாயிருக்கிறது. பெரியார் அவர்களின் நூற்றுண்டுவிழாச் சபையினர் துரிதமாக விழாவுக் கான ஒழுங்குகளைச் செய்கிறார்கள். மலேசியத் தமிழபி மாணிகள் பலர் பிள்ளை அவர்களின் பழைய மாணவர்கள். அவர்கள் பிள்ளையவர்களின் நினைவுக்கு என்னவும் செய்யத் தயாராக இருக்கிறார்கள். பிள்ளை அவர்களிடம் படித்தவர் பலர் அவரைநினைத்துக் கண்ணீர் விடாமல் வேறென்ன செய்வாரிகள்,

ஆவணி மாதம்

சிராவணி என்பது தமிழில் ஆவணி என வழங்குகிறது. சிரவணம் என்பது திருவோண நட்சத்திரத்துக்கு ஒரு பெயர். திருவோணம் ஒரு சிறந்த நட்சத்திரம். திருவோணத் தில் பிறந்தவன் ஒரு கோணத்தை ஆள்வான் என்பது பழ மொழி. அவன் ஏதாவது ஒரு துறையில் பெயர்பெறுவான்.

திருவோணத்துக்கு மாயோனஸ், உலக்கை, முக்கோல், சிரவணம் சோஜை என்பன பரியாய நாமங்கள். மாயோனஸ் என்பதனால் அது திருமாலுக்குரிய நாள் எனக் கருதுவர். சிரவணம் மழையோடு சம்பந்தப்பட்டது. சிரவணம் என்றால் பெயல் என்பது பொருள். சேர்னை என்பது கரோனை என்பதிலிருந்து வந்த பெயர். அதன் பொருள் கூட்டம். கூட்டம் என்பது ஈண்டு மேகக்கூட்டமாகிறது.

திருவோணத்தை ஓணம் எனக் கூறுவர். ஓண மூன்றும் உலக்கைபோலும் என்பது பாடல். அதை முக்கோல் என வும் கூறுவர். அது திரிதண்டு. திரிதண்டு சந்தியாச முத்திரை. மனம், வாக்கு, காயம் ஆகிய திரிகரணங்களையும் அடக்கி ஆண்டுகொள்ளுதல் சந்தியாசத்துக்கு அழகு. (சேர். இராமநாதன் திறுவிய கல்விக் கழகங்களுக்கும் திரிகரண சுத்தியே லட்சிய வாசகம்)

திருவோணத்தில் பூரணை வருவதால் இஃது ஆவணி மாதம் எனப் பெயர் பெற்றது. இந்நாள் மலையாள நாட்டில் பெருவிழா நடைபெறும் நாளாகும்.

யாழிப்பாணம் சாந்தி அச்சகத்தில் அச்சிட்டவர் திரு. தி. நாகரத்தினம். யாழிப்பாணம் மில்க்வைற் சவர்க்காரத் தொழிலகத்தின் சார்பாக வெளியிட்டவர்: “சிவலெந்திப்புரவலர்” க. கனகராசா ஜே. பி. அவர்கள். கௌரவ ஆசிரியர்: திரு. க. சி. குலரத்தினம் 1-8-78.

* * * * *

கமக்காரர்களுக்கு ஓர் வரப்பிரசாதம்

மண்ணை வளம்படுத்தி
அதிக விளைச்சலைத் தருகிறது.

NEEMIA
FERTILISER



நீமியா உரம்
நீலமையை ஸேஹேர்

A MILKWHITE PRODUCT



இது ஒரு மில்க்வைற் தயாரிப்பு

பனம் விதைகள்

இவ்வாண்டு வரண்ட பிரதேசமெங்கும் பணைய பி விருத்தி செய்வதற்கு எமக்கு ஐந்து லட்சம் பணம்விதைகள் தேவை. வழக்கமாகப் பணம் விதைகள் உபகரித்த பாடசாலை மாணவர்கள் இம்முறையும் ஊக்கமெடுப்பாராயின் பெரிய உபகரிப்பும் மக்கத்தான் சேவையுமாகும். இன்றுள்ள 76 லட்சம் பணைகளை ஒரு கோடியாகப் பெருக்கின்டுதல் எமது பெரிய கடமை. மற்றவர்களும் பணைய வளர்ப்பதில் ஈடுபடுவாராக. இது எல்லோருக்கும் பொதுவான கடமை. பணை விதைகள் முனைகளானு முன்பே அறிவியுங்கள்.

விதைகள் தொழிலகம்
தபாற்பெட்டி 77, யாழிப்பாணம்.

திவ்விய நாட்டங்களினதும் அது உண்ணத் தீட்டுக்கீச் செய்து அறிவினதும் மாவட்டங்களில் என்றும் உயர உலாவி, வாழ்வும் அன்பும் ஆனந்தமுமாகிய கடவுளை அனுபவத்தில் உள்ளதாக்குக. இதுவே உண்மையாக வாழ்வின் அடைவு.

— சுவாமி சிவானந்தர் —